

دارالعلوم دیوبند نے کیا دیا؟

محمد اکبر ستاہ، حارن

جامعہ عثمانیہ، جام پور

دارالعلوم دیوبند کی بنیاد جن رحمت بھرے ہاتھوں نے رکھی ان کی روحانی عظمت کا خود یہ شاہکار واضح نشان ہے، ان کے خلوص نے بارگاہ بیہ نیاز میں جو رنگ قبول پایا اسی کے نتیجے میں آج یہ اسلامی یونیورسٹی نہ صرف ہندو پاکستان میں مشہور ہے بلکہ اس کے فیض کے چشمے تمام دنیائے اسلام میں بہہ نکلے، یوں تو آپ کو مصر میں جامعہ ازہر جیسا مرکز علم دیکھنے میں آسکتا ہے جس کو اسلامی سلطنت کی سرپرستی ہمیشہ سے حاصل رہی ہے لیکن روحانیت اور علمیت کا بہترین امتزاج جو آپ کو سرزمین دیوبند کے اس دارالعلوم میں ملے گا وہ دنیا کے کسی علمی ادارے میں ڈھونڈنے سے بھی آپ نہ پاسکیں گے، دارالعلوم دیوبند کی بنیاد ایسے رحمت بھرے ہاتھوں نے ڈالی جس کو قدرت نے رنگ قبول بخش کر بقائے دوام کا تاج اس کے سر پر رکھا اور جس طرح یہ سدا بہار پھول عہد فرنگ میں کھلا تھا اسی طرح عہد برہمن میں بھی تر و تازہ اور شاداب ہے، وہ رحمت بھرے ہاتھ حجۃ الاسلام حضرت مولانا محمد قاسم صاحب نانوتوی کے تھے جنہوں نے اس کی بنیاد ڈالی، شیخ المشائخ حضرت حاجی امداد اللہ صاحب تھانوی مہاجر کی قدس سرہ اور دیگر اولیائے کرام کی دعاؤں کا نتیجہ تھا اور قطب الارشاد امام ربانی مولانا شیدائے احمد گنگوہی کی سرپرستی کا پھل تھا جو حضرت نانوتوی قدس سرہ کے بعد عمل میں آئی، نیز حضرت مولانا شاہ رفیع الدین صاحب جیسے ولی کامل مہتمم اور حضرت مولانا محمد یعقوب صاحب نانوتوی جیسے متقی اولین شیخ الحدیث اور شیخ الہند مولانا محمود الحسن دیوبندی اور حکیم الامت مولانا اشرف علی تھانوی جیسے بزرگوں کی برکتوں کا ثمرہ ہے۔

یوں تو دارالعلوم دیوبند نے ہزاروں عالم پیدا کئے لیکن اگر وہ صرف ایک ہی یگانہ روزگار، امام العصر علامہ محمد انور شاہ کشمیری جیسا عظیم الشان عالم پیدا کر کے مستقبل کے لئے بند ہو جاتا تو پھر بھی لاکھوں ستاروں سے زیادہ منور شمس علامہ انور کافی تھا، لیکن آگے دیکھئے کہ دارالعلوم نے مفتی اعظم ہند مولانا مفتی عزیز الرحمن عثمانی جیسے فقیہہ انفس، حکیم الامت

مولانا اشرف علی تھانویؒ جیسے مجدد اعظم، شیخ الاسلام علامہ شبیر احمد عثمانیؒ جیسے مفسر و متکلم، مولانا حبیب الرحمن عثمانیؒ جیسے ادیب و مفکر، مولانا سید حسین احمد مدنیؒ جیسے عالم و محدث، مفتی کفایت اللہ صاحب جیسے ثانی شامی، مولانا سید میاں اصغر حسین دیوبندی جیسے ولی کامل، مولانا عبید اللہ سندھی جیسے دیدہ و رمبر، مولانا اعجاز علی صاحب جیسے ادیب، مولانا مرتضیٰ حسن جیسے مناظر، مولانا ظفر احمد عثمانیؒ جیسے فقیہ و محدث، مولانا محمد ابراہیم بلیاویؒ جیسے فلسفی، مولانا رسول خاں ہزارویؒ جیسے منطقی، مفتی اعظم پاکستان حضرت مولانا مفتی محمد شفیع جیسے فقیہ و مفسر، مولانا محمد ادریس کاندھلویؒ جیسے محدث و مفسر، مولانا سید بدر عالم میرٹھی مہاجر مدنی جیسے محدث عالم، مولانا مناظر احسن گیلانی جیسے مورخ، مولانا خیر محمد جاندھریؒ جیسے عارف، مولانا مفتی محمد حسن امرتسریؒ جیسے مخدوم و عارف اور علامہ شمس الحق افغانی اور مولانا قاری محمد طیب قاسمی جیسے فاضل و متکلم پیدا کئے، کوئی بتائے کہ آسمان و دارالعلوم دیوبند کے علاوہ کوئی اور ایسا آسمان ہے جس پر ان جیسے آفتاب و ماہتاب چمکتے ہوں اور سر زمین دارالعلوم سے بڑھ کر اور کوئی سر زمین ایسی ہے جہاں ایسے سدا بہار پھول کھلے ہوں، بلاشبہ آج دنیائے اسلام میں ان ہی حضرات کی دعوم ہے اور ان ہی کا چرچا ہے، ان میں ہر شخص ایک انجمن کی حیثیت رکھتا ہے۔

دارالعلوم نے مسلمانوں کو کیا دیا اور اس کی شہرت کو چار چاند کیسے لگے، اس کا جواب صرف یہ ہے کہ اس نے مسلمانوں کو علم، عمل، اخلاص، ادب اور سیاست سے مالا مال کیا اور ہر پہلو اور ہر ہر کردہ پر ان کے لئے رہنمائی اور رہنمائی کا سامان فراہم کیا، اب اہل انصاف خود فیصلہ فرمائیں کہ جس دارالعلوم نے ہر ہر قدم پر مسلمانوں کی رہنمائی کی اور ان کو علم و عمل، اخلاص اور ادب و سیاست سے آراستہ کیا، اس سے بڑھ کر دارالعلوم دیوبند کا اور کیا شاہکار ہو سکتا ہے، حضرت مجدد الف ثانی رحمۃ اللہ علیہ فرماتے ہیں کہ شریعت کے تین جز ہیں: علم، عمل اور اخلاص، جب تک یہ تین جز موجود نہ ہوں، شریعت کا وجود نہیں ہوتا اور جب ان تینوں کے وجود سے شریعت وجود میں آگئی تو خدائے پاک و بلند کی رضا حاصل ہوگئی جو تمام دنیوی و دینی نیک بختیوں سے بھی زیادہ ہے اور اللہ تعالیٰ کی خوشنودی سب سے زیادہ نعمت ہے۔ دارالعلوم نے بقول حضرت مجدد الف ثانیؒ علم، عمل اور اخلاص سے مزین علماء پیدا کر کے دنیائے اسلام میں شریعت کو قائم کیا اور شریعت قائم کر کے اللہ کی خوشنودی حاصل کرنے کا سامان پیدا کیا جو دنیا و ما فیہا سے بڑھ کر ہے اور اسی لئے اکبر الہ آبادی مرحوم نے دیوبند کو دل روشن کہہ کر پکارا ہے۔

دارالعلوم نے علم کیوں کر دیا اس کے متعلق عرض یہ ہے کہ اس گہوارہٴ علم سے بہترین اہل و ہنر پیدا ہوئے اور علم کے زیور سے آراستہ ہو کر دنیائے اسلام کے کونے کونے میں پہنچے اور جہاں جہاں پہنچے، انہوں نے اپنے علم کے چراغ سے اور ہزاروں چراغ روشن کئے اور لاکھوں ارباب علم پیدا کئے اور یوں یہ سلسلہ بڑھتا گیا۔ آج دارالعلوم کی ہزاروں شاخیں مظاہر العلوم سہارنپور، مدرسہ عربیہ قاسمیہ مراد آباد، امردہ، میرٹھ، گلاؤٹھی، رڈکی، مظفر نگر، تھانہ بھون، دہلی، مکہ معظمہ، مدینہ منورہ، افغانستان، برما، انڈونیشیا، فلپائن، ڈابھیل اور پاکستان میں دارالعلوم کراچی، جامعہ اشرفیہ لاہور، دارالعلوم

الاسلامیہ نژاد والہ یار، جامعہ خیر المدارس ملتان، جلد ۱۲ علوم الاسلامیہ کراچی، جامعہ رشیدیہ ساہیوال، جامعہ مدنیہ لاہور، اشرف المدارس کراچی، دارالعلوم حقانیہ اکوڑہ خٹک، غرض یہ کہ جہاں جہاں فضلاء دیوبند پہنچے وہاں وہاں انہوں نے مدارس دینیہ قائم کر ڈالے، اس طرح انہوں نے علوم و فنون کے ہر جگہ دریا بہائے، پھر جامع مسجدوں میں خطابت کے ذریعہ علم و تبلیغ کے جشمے جاری کئے، پنڈالوں اور جلسوں میں اپنے وعظوں سے لوگوں میں علوم دینیہ پھیلانے، سرکاری یونیورسٹیوں، کالجوں اور اسکولوں میں ہر جگہ آپ الحمد للہ دارالعلوم کے فاضل پائیں گے جو اپنی اپنی جگہ علم و تبلیغ کی شمعیں روشن کئے رہے اور کئے ہوئے ہیں اور جہاں مغربی اثرات نے مسلمان طلباء کے دلوں پر اپنے سکنے جمائے ہوئے ہیں وہاں یہ حضرات علماء دیوبند دینی دفاع میں معروف عمل ہیں۔ مدارس عربیہ قائم کرنے کے علاوہ دارالعلوم کے فضلاء نے تصنیفات و تالیفات کا بھی ایک زبردست ذخیرہ پیدا کیا ہے، علم شریعت، روحانیت و طریقت، زبان اور سیاست میں بہت سی کتابیں لکھیں اور اس طرح دنیائے اسلام کی زبردست خدمات انجام دیں اور علوم دینیہ پھیلانے میں بڑی کوشش کی، اس سلسلہ میں حجت الاسلام حضرت مولانا محمد قاسم نانوتویؒ کی آب حیات، تقریر دلپذیر، حجۃ الاسلام، ہدیہ شیعہ وغیرہ، قطب الارشاد حضرت مولانا رشید احمد گنگوہیؒ کی فتاویٰ رشیدیہ، کوب دری، زبدۃ الناسک، سمیل الرشاد، تصفیۃ القلوب، امداد السلوک وغیرہ، شیخ الہند حضرت مولانا محمود الحسن دیوبندیؒ کا ترجمہ قرآن مجید اردو زبان کا عظیم شاہکار ہے اور سورۃ بقرہ اور سورۃ نساء کے تفسیری فوائد بہترین تفسیری فیضان ہے۔

امام العصر علامہ سید احمد انور شاہ کشمیریؒ کی لا جواب کتاب فیض الباری شرح بخاری، شرح ترمذی، عقیدۃ الاسلام، مشکلات القرآن، اکفار المسلمین اور خاتم النبیین وغیرہ وغیرہ۔ حکیم الامت مولانا اشرف علی تھانویؒ کی تصنیفات تقریباً ڈیڑھ ہزار ہیں۔ ان میں سے تفسیر بیان القرآن، قرآن کریم کا نہایت سادہ با محاورہ ترجمہ اور فوائد تفسیریہ، بہشتی زیور، البوادر النوار، اصلاح الرسوم، نشر الطیب، الافاضات الیومیہ وغیرہ علمی شاہکار ہیں۔ شیخ الاسلام علامہ شبیر احمد عثمانیؒ صاحب کی فتح الملہم شرح مسلم دنیائے اسلام اور حقیقت کا بہترین عربی شاہکار، قرآن کریم کی بے نظیر پر مغز اور ادبیانہ مقبول عوام و خواص تفسیر عثمانی، العسل والہل، اعجاز القرآن، الاسلام، الشہاب، الروح فی القرآن اور فضل الباری شرح بخاری اردو عظیم علمی شاہکار ہیں۔

مجاہد الاسلام مولانا حسین احمد مدنیؒ کی نقش حیات اور مکتوبات وغیرہ اور اسیر مالٹا وغیرہ مشہور ہیں۔ فخر الاسلام مولانا حبیب الرحمن عثمانیؒ کی شہرہ آفاق کتاب، دنیا میں اسلام کیوں کر پھیلا، اور تعلیمات اسلامیہ سے حصص، القصیدۃ الاسلامیہ وغیرہ زیادہ مقبول ہیں۔

فقیرہ انفس مفتی عزیز الرحمن عثمانیؒ کے فتاویٰ، ضخیم اور مبسوط جلدوں میں علمی شاہکار ہیں۔ عارف باللہ مولانا سید اصغر حسین صاحبؒ کی تصنیفات میں مفید الوارثین، حیات شیخ الہند، فتاویٰ محمدی کامل، الجواب التین، مولوی معنوی اور

حیات خضر وغیرہ۔ شیخ الاسلام مولانا ظفر احمد عثمانیؒ کی سینکڑوں تالیفات کے علاوہ ”اعلاء السنن“ بیس ضخیم جلدوں میں، احکام القرآن دو جلدوں میں، فتاویٰ امداد الاحکام، القول المنصور وغیرہ شہرہ آفاق تالیفات ہیں اور اکابر علماء کرام سے خراج تحسین حاصل کر چکی ہیں۔

محقق الاسلام مولانا مناظر احسن گیلانیؒ کی تدوین حدیث، سوانح قاسمی، سوانح ابوظر غفاری، اسلامی معاشیات، النبی الخاتم اور امام ابوحنیفہ کی سیاسی زندگی زیادہ مقبول ہیں۔ مفتی اعظم پاکستان مولانا مفتی محمد شفیع دیوبندیؒ کی فتاویٰ دارالعلوم دیوبند، احکام القرآن، ختم نبوت، الحلیۃ الناجزہ، جواہر الفقہ اور تفسیر معارف القرآن آٹھ جلدوں میں شہرہ آفاق تالیفات ہیں اور صدقہ جاریہ ہیں، ان کے علاوہ سینکڑوں علمی شاہکار ہیں۔ شیخ الحدیث مولانا محمد ادریس کاندھلویؒ کی مشکوٰۃ کی بے نظیر شرح عربی زبان میں، عقائد اسلام، ”تفسیر معارف القرآن“، سیرت مصطفیٰ اور علم الکلام علمی شاہکار ہیں۔ بدر العلماء مولانا سید بدر عالم میرٹھی مہاجر مدنیؒ کی ترجمان السنۃ شاہ کار تالیف ہے اور حکیم الاسلام مولانا قاری محمد طیب قاسمیؒ کی اسلام کا اخلاقی نظام، انسانیت کا امتیاز اور عقائد اسلام زیادہ مشہور ہیں۔

بہر حال اشاعت علوم و فنون میں علمائے دیوبند کی قابل قدر خدمات ہیں۔ دارالعلوم نے دنیائے اسلام کو علم کے علاوہ عمل دیا اور دوسری اہم مقصود بالذات چیز جو دارالعلوم دیوبند نے دنیا کو بخشی، وہ عمل ہے یعنی دارالعلوم اور اس کے سرپرست، اس کے مدرسین، اس کے فضلاء دنیا کے گوشے گوشے میں علم کے ساتھ اپنا عمل لے کر پہنچے اور انہوں نے لوگوں کو اسلام کی دعوت کے ساتھ عمل کی دعوت دی اور بہت سے علماء نے رشد و ہدایت کے مسند پر بیٹھ کر ہزاروں نہیں بلکہ لاکھوں مسلمانوں کو اسلام کے احکام نماز، روزہ، حج، زکوٰۃ پر عمل کرنے کا جذبہ بخشا اور ان کو روحانیت کے اعلیٰ مقام پر پہنچایا، اس سلسلے میں آپ خصوصی طور پر ہمارے اس بیان کو حقیقت کی نظروں سے پڑھیے کہ حاجی امداد اللہ صاحب مہاجر کئی نے اپنے مرکز روحانی خانقاہ تھانہ بمون اور مکہ معظمہ سے ہزاروں علماء اور خواص و عوام کو مخلص مومن بنا دیا، حضرت مولانا رشید احمد گنگوہیؒ، حضرت مولانا محمد قاسم نانوتویؒ، حضرت مولانا رفیع الدین صاحبؒ، حکیم الامت حضرت مولانا اشرف علی تھانویؒ، حضرت مولانا مفتی عزیز الرحمن عثمانیؒ، حضرت مولانا سید حسین احمد مدنیؒ، حضرت مولانا سید اصغر حسین دیوبندیؒ، حضرت مولانا غلیل احمد سہارنپوریؒ، حضرت مولانا شاہ عبدالرحیم رائے پوریؒ، حضرت مولانا مفتی محمد حسن امرتسریؒ، حضرت مولانا عبدالقادر رائے پوریؒ، حضرت مولانا خیر محمد جالندھریؒ، حضرت مولانا ظفر احمد عثمانیؒ، حضرت مولانا احمد علی لاہوریؒ اور مفتی اعظم حضرت مفتی محمد شفیع صاحبؒ وہ مقدس ہستیاں ہیں جنہوں نے ظاہری علوم کے ساتھ باطنی اور روحانی علوم کے مدارس کھول رکھے تھے اور جنہوں نے لاکھوں بندگان خدا کو عمل کی راہ پر گامزن کیا اور روحانیت کا درس دے کر صحیح معنی میں ان کو بندہ عمل بنا دیا، گنگوہیؒ، تھانویؒ اور راہ پوریؒ خانقاہیں ان فرشتہ نما انسانوں کی یادگار ہیں جن کے قدموں میں فرشتے اپنے پر بچھاتے تھے۔ علمائے دیوبند میں آپ عمل اور ان کے ذریعے عوام و خواص میں عمل کی

قوت کا ایک جذبہ خاص آپ محسوس کریں گے جو دوسری جگہ مشکل سے آپ کو ملے گا، ان بزرگوں نے وہ کچھ کیا جو جنوت کا منشاء یعنی تزکیہ بر نفوس اور تطہیر قلوب تھا۔

ایک تیسری چیز علم و عمل کے علاوہ جو دارالعلوم اور اس کے اکابر نے دنیائے اسلام کو بخشی وہ احسان، اخلاص اور تقویٰ تھا، چنانچہ حضرت مولانا محمد قاسم نانوتویؒ سے لے کر اب تک دارالعلوم میں ہر چھوٹے اور بڑے کا یہ جذبہ رہا ہے کہ تبلیغ دین کو انہوں نے خالص اللہ کے لئے اپنا مطمح نظر بنائے رکھا، ان کے ہر دینی عمل میں خلوص اور اللہیت رہی ہے، انہوں نے کبھی نمائش و نمود کے لئے دین کی خدمات انجام نہیں دیں، وہ کم علم اور دنیا دار پیروں اور مولویوں کی طرح جبہ و دستار سے مزین ہو کر عوام کو محصور کرنے سے محبت اور متنفر رہے ہیں، انکساری و تواضع، عاجزی اور فروتنی ان کی امتیازی شان رہی ہے، انہوں نے اپنے آپ کو کبھی مسعود خلائق نہیں بنایا، کبھی عوام سے جگے نہیں کرائے، نہ دست بوسی اور قدم بوسی کی عوام سے امید رکھی، نہ محراب و منبر پر خفیف الحركاتی ان کا شیوہ رہا، تقاریر میں اشعار بھی پڑھے تو تحت اللفظ، یہی اخلاص کا ثمرہ تھا کہ بانی دارالعلوم مولانا محمد قاسم نانوتویؒ نے وصیت میں فرمایا کہ دارالعلوم کے لئے غریب و عوام کی اعانت پر نظر رکھی جائے اور توکل کو پورے طور پر عمل میں لایا جائے، چنانچہ کئی دفعہ ایسا بھی ہوا کہ دارالعلوم کے خزانے میں ایک پیسہ بھی نہ ہوتا لیکن فوراً ہی قدرت کوئی انتظام کر دیتی تھی۔ اس کے مالی کام میں کبھی بھی رخنہ نہیں پڑا۔ ۱۹۳۷ء میں ہندوستان کے دو حصے ہو گئے، ڈرتھا کہ اس نازک دور میں دارالعلوم کو مالی نقصان نہ پہنچ جائے لیکن بھگت شاب پہلے سے زیادہ آمدنی ہے مگر سب کام توکل پر چل رہا ہے، یہ اخلاص ہی کا نتیجہ تھا اور ہے کہ اکابر دیوبند نے ہزاروں روپیہ ماہوار کی تنخواہوں کو ٹھکرا کر چالیس پچاس اور ساٹھ روپیہ ماہوار پر دارالعلوم میں اپنی زندگیاں ختم کر دیں، طلباء کو پرائیویٹ پڑھانے پر کوئی معاوضہ لینا سخت عیب سمجھا جاتا ہے، بہر حال دارالعلوم نے اپنے فرزندوں میں اللہ کے لئے کام کرنے کا جذبہ بخشا اور خلق اللہ کی خدمات انجام دیں، وہ اپنی نظروں پر مالک الملک ذوالجلال والا کرام کے سوا کسی کو جگہ نہ دیتے تھے اور جیسا کہ علامہ رشید رضا نے کہا کہ ”دارالعلوم کے علماء بہت زیادہ خوددار ہیں، بس اسی کام کا نام خلوص اور تقویٰ ہے“، رسالہ مصطلحات صوفیائے کرام میں اخلاص کی تعریف ان الفاظ میں کی گئی ہے:

”اخلاص یہ ہے کہ غیر حق سے (صوفی) مبرا ہو جائے اور مخلوق سے ہر معاملے میں (اللہ کے سوا) بے

پر دانی برتے۔“

یہی حقیقت تھی کہ دیوبند کے اکابر اور وہاں کے تعلیم یافتہ فضلاء کبھی حکومت فرنگ کے سامنے نہیں جھکے۔ ۱۹۱۳ء کی جنگ کے بعد ایک وقت ایسا بھی آیا جب جمعیت الانصار اور ریشمی رومال کی تحریک کے باعث لندن کی پارلیمنٹ میں دارالعلوم کو بند کر دینے کا فیصلہ کر دیا گیا لیکن دارالعلوم نے اس کو چیلنج کیا اور بالآخر اس کو فتح نصیب ہوئی اور الحمد للہ کہ فرنگی کاراج کل ہند و پاک سے چلا گیا مگر دارالعلوم اپنی جگہ آج بھی رہی آب و تاب اور شان و شوکت سے قائم ہے اور آئندہ

بھی انشاء اللہ تعالیٰ قائم رہے گا۔

دارالعلوم کے اکابر میں اگر خلوص کی بجائے حرص و طمع ہوتی تو وہ حکومت فرنگ کی گرانٹ قبول کر لیتے لیکن انہوں نے سلطنت برطانیہ سے امداد کی خواہش تو کجا خود حکومت کی امداد دینے کی خواہش اور درخواست کو بھی ٹھکرا دیا اور ابھی تک برہمنی راج میں بھی وہ اپنے سر پر دقار کو بلند کئے ہوئے ہیں اور بزبان حال علامہ اقبال کے اس شعر پر عمل پیرا ہیں۔

جن کی دنیا میں نہ دیکھا میں نے افترگی کا راج
من کی دنیا میں نہ دیکھے میں نے شیخ و برہمن
بلکہ اقبال کے دوسرے شعر پر دارالعلوم کی مصلحت آمیز نظر رہی۔

پانی پانی کر گئی مجھ کو قلندر کی وہ بات
تو جھکا گر غیر کے آگے نہ من تیرا نہ تن

لہذا دارالعلوم نے اپنے اخلاص کی خاطر اپنے من تن، سر اور آنکھ کو غیروں کے سامنے کبھی نہیں جھکایا، بس اسی اخلاص اور تقویٰ پر دارالعلوم دیوبند کا رہنما ہے اور یہی اخلاص اس نے اپنے فضلاء اور معتقدین کو بخشا ہے، گویا دارالعلوم نے علم، عمل اور اخلاص یعنی تقویٰ دے کر جو کہ اسلام میں مقام احسان ہے، حضرت مجدد الف ثانی کے قول کے مطابق اپنے طلباء علماء اور متحققین کی شریعت کو مکمل کر دیا اور جس کی شریعت مکمل ہو گئی، اس سے خدا راضی ہو گیا۔ و رضوان من اللہ اکبر

بہر حال دارالعلوم کی بنیاد اخلاص و تقویٰ پر رکھی گئی ہے جس کی وجہ سے وہ مقبول ہوا اور یہی خلوص و راشت میں وہاں کے فضلاء کو ملا اور یہ حقیقت ہے کہ اکابر دیوبند کے عمل، علم اور خلوص کا مقابلہ کسی دوسرے ادارے کا کام نہیں اور ان حضرات کی مثال سے دنیا خالی ہے۔ اکابر علمائے دیوبند کی جماعت میں سے علم و عمل کے اکثر شہسوار اس دنیا سے رخصت ہو چکے ہیں، صرف چند اکابر بقید حیات ہیں جو میں اپنے اسلاف کا نمونہ ہیں، حق تعالیٰ ان کی عمروں میں برکت عطا فرمائے اور ہمیں اپنے اکابر کے نقش قدم پر چلنے کی توفیق فرمائے۔ آمین ثم آمین

☆.....☆.....☆

کتاب کی قدر و قیمت

کسی باذوق اور صاحب علم کا قول ہے: ”عمدہ کتاب حیات ہی نہیں ایک لافانی چیز ہے اور یہ خود ہی لافانی نہیں بلکہ اپنے لکھنے والوں کو، ان کو جن کا اس میں ذکر ہوتا ہے اور بعض اوقات پڑھنے والوں کو بھی لافانی بنا دیتی ہے، کیوں کہ عمده کتاب نے انسان کے اخلاق اور طابع پر گہرے نقوش چھوڑے ہیں، خیالات میں عظیم الشان تغیر پیدا کیا ہے، ملکوں کی کایا پیٹ دی ہے، قوموں کے سوائے ہوئے جذبات میں حیرت انگیز طور پر پلچل مچا دی ہے، مرد دلوں کو زندہ جاوید بنا دیا، قوموں کے انسانیت کے گھوکھلے ڈھانچوں میں روح پھونک دی ہے۔ بہت کم وقت میں بعید ترین قوموں کے حالات، اخلاق، عادات اور ان کی تمام معاشرت معلوم کر دیتی ہے، ایک دوسرے کو سمجھنے میں پورا حق ادا کرتی اور خیالات کی اصلاح کر دیتی ہے، غرض یہ کہ زندگی کے ہر موسم پر رہنمائی کرتی ہے۔ ابن الاعرابی نے کیا خوب کہا ہے:

لناجسسا مانل حدیثہم
البا، مامونون غیبا ومشہدا